

ಶ್ರೀಃ
ಶ್ರೀಮತೇ ರಾಮಾನುಜಾಯ ನಮಃ
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಬ್ರಹ್ಮಸಂಹಿತಾಯಾಂ ತ್ರೈಲೋಕ್ಯಮೋಹನಂ ನಾಮ
॥ ಶ್ರೀನೃಸಿಂಹಕವಚಂ ॥

This document has been prepared by

Sunder Kidāmbi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕನ್

His Holiness śrīmad āṇḍavan śrīraṅgam

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀನೃಸಿಂಹಕವಚಂ ||

ನಾರದ ಉವಾಚ

ಇಂದ್ರಾದಿದೇವವೃಂದೇಶ ಈಡ್ಯೇಶ್ವರ ಜಗತ್ಪತೇ |
ಮಹಾವಿಷ್ಣೋರ್ನೃಸಿಂಹಸ್ಯ ಕವಚಂ ಬ್ರೂಹಿ ಮೇ ಪ್ರಭೋ |
ಯಸ್ಯ ಪ್ರಪಠನಾದ್ ವಿದ್ವಾಂಸ್ತ್ರೈಲೋಕ್ಯವಿಜಯೀ ಭವೇತ್ ||

ಬ್ರಹ್ಮೋವಾಚ

ಶ್ರುಣು ನಾರದ ವಕ್ಷ್ಯಾಮಿ ಪುತ್ರಶ್ರೇಷ್ಠ ತಪೋಧನ |
ಕವಚಂ ನರಸಿಂಹಸ್ಯ ತ್ರೈಲೋಕ್ಯವಿಜಯೀ ಭವೇತ್ || 1 ||

ಸ್ರಷ್ಟ್ವಾಹಂ ಜಗತಾಂ ವತ್ಸ ಪಠನಾದ್ ಧಾರಣಾದ್ ಯತಃ |
ಲಕ್ಷ್ಮೀರ್ಜಗತ್ಪ್ರಯಂ ಪಾತಿ ಸಂಹರ್ತಾ ಚ ಮಹೇಶ್ವರಃ || 2 ||

ಪಠನಾದ್ ಧಾರಣಾದ್ ದೇವಾಃ ಬಹವಶ್ಚ ದಿಗೀಶ್ವರಾಃ |
ಬ್ರಹ್ಮಮಂತ್ರಮಯಂ ವಕ್ಷ್ಯೇ ಭ್ರಾಂತಾದಿವಿನಿವಾರಕಂ || 3 ||

ಯಸ್ಯ ಪ್ರಸಾದಾದ್ ದುರ್ವಾಸಾಸ್ತ್ರೈಲೋಕ್ಯವಿಜಯೀ ಭವೇತ್ |
ಪಠನಾದ್ ಧಾರಣಾದ್ ಯೋಽಸ್ಯ ಶಾಸ್ತಾ ಚ ಕ್ರೋಧಭೈರವಃ || 4 ||

ತ್ರೈಲೋಕ್ಯವಿಜಯಸ್ಯಾಪಿ ಕವಚಸ್ಯ ಪ್ರಜಾಪತಿಃ |
ಋಷಿಃ ಛಂದಸ್ತು ಗಾಯತ್ರೀ ನೃಸಿಂಹೋ ದೇವತಾ ವಿಭುಃ || 5 ||

ಕ್ಷೌಂ ಬೀಜಂ ಮೇ ಶಿರಃ ಪಾತು ಚಂದ್ರವರ್ಣೋ ಮಹಾಮನುಃ |
ಓಂ ಉಗ್ರಂ ವೀರಂ ಮಹಾವಿಷ್ಣುಂ ಜ್ವಲಂತಂ ಸರ್ವತೋಮುಖಂ || 6 ||

ನೃಸಿಂಹಂ ಭೀಷಣಂ ಭದ್ರಂ ಮೃತ್ಯುಮೃತ್ಯುಂ ನಮಾಮ್ಯಹಂ |
ದ್ವಾತ್ರಿಂಶದಕ್ಷರೋ ಮಂತ್ರೋ ಮಂತ್ರರಾಜಃ ಸುರದ್ರುಮಃ || 7 ||

ಕಂಠಂ ಪಾತು ಧ್ರುವಂ ಕ್ಷೌಂ ಹೃದ್ಭಗವತೇ ಚಕ್ಷುಷೀ ಮಮ |
ನರಸಿಂಹಾಯ ಚ ಜ್ವಾಲಾಮಾಲಿನೇ ಪಾತು ಕರ್ಣಕಂ || 8 ||

ದೀಪ್ತದಂಷ್ಟ್ರಾಯ ಚ ತಥಾ ಅಗ್ನಿನೇತ್ರಾಯ ನಾಸಿಕಾಂ |
ಸರ್ವರಕ್ಷೋಘ್ನಾಯ ಚ ತಥಾ ಸರ್ವಭೂತಹಿತಾಯ ಚ || 9 ||

ಸರ್ವಜ್ವರವಿನಾಶಾಯ ದಹ ದಹ ಪದದ್ವಯಂ |
ರಕ್ಷ ರಕ್ಷ ವರ್ಮಮಂತ್ರಃ ಸ್ವಾಹಾ ಪಾತು ಮುಖಂ ಮಮ || 10 ||

ತಾರಾದಿರಾಮಚಂದ್ರಾಯ ನಮಃ ಪಾತು ಹೃದಂ ಮಮ |
ಕ್ಷೀಂ ಪಾಯಾತ್ ಪಾರ್ಶ್ವಯುಗ್ಮಂಚ ತಾರೋ ನಮಃ ಪದಂ ತತಃ || 11 ||

ನಾರಾಯಣಾಯ ನಾಭಿಂಚ ಆಂ ಹ್ರೀಂ ಕ್ರೌಂ ಕ್ಷೌಂ ಚ ಹುಂ ಫಟ್ |
ಷಡಕ್ಷರಃ ಕಟಿಂ ಪಾತು ಓಂ ನಮೋ ಭಗವತೇ ಪದಂ || 12 ||

ವಾಸುದೇವಾಯ ಚ ಪೃಷ್ಠಂ ಕ್ಲೀಂ ಕೃಷ್ಣಾಯ ಕ್ಲೀಂ ಊರುದ್ವಯಂ |
ಕ್ಷೀಂ ಕೃಷ್ಣಾಯ ಸದಾ ಪಾತು ಜಾನುನೀ ಚ ಮನೂತ್ತಮಃ || 13 ||

ಕ್ಷೀಂ ಗ್ಲೌಂ ಕ್ಲೀಂ ಶ್ಯಾಮಲಾಂಗಾಯ ನಮಃ ಪಾಯಾತ್ ಪದದ್ವಯಂ |
ಕ್ಷೌಂ ನೃಸಿಂಹಾಯ ಕ್ಷೌಂ ಚ ಸರ್ವಾಂಗಂ ಮೇ ಸದಾವತು || 14 ||

ಇತಿ ತೇ ಕಥಿತಂ ವತ್ಸ ಸರ್ವಮಂತ್ರೌಘವಿಗ್ರಹಂ |
ತವ ಸ್ನೇಹಾನ್ಮಯಾಽಽಖ್ಯಾತಂ ಗೃಹ್ಣೀಯಾತ್ ಕವಚಂ ತತಃ || 15 ||

ಗುರುಪೂಜಾಂ ವಿಧಾಯಾಥ ಗೃಹ್ಣೀಯಾತ್ ಕವಚಂ ತತಃ |
ಸರ್ವಪುಣ್ಯಯುತೋ ಭೂತ್ವಾ ಸರ್ವಸಿದ್ಧಿಯುತೋ ಭವೇತ್ || 16 ||

ಶತಮಷ್ಟೋತ್ತರಂಚಾಸ್ಯ ಪುರಶ್ಚರ್ಯಾವಿಧಿಃ ಸ್ಮೃತಃ |
ಹವನಾದೀನ್ ದಶಾಂಶೇನ ಕೃತ್ವಾ ತತ್ಸಾಧಕೋತ್ತಮಃ || 17 ||

ತತಸ್ತು ಸಿದ್ಧಕವಚೋ ರೂಪೇಣ ಮದನೋಪಮಃ |
 ಸ್ಪರ್ಧಾಮುದ್ಧಯ ಭವನೇ ಲಕ್ಷ್ಮೀವಾಣೀ ವಸೇತ್ಮುಖೇ || 18 ||

ಪುಷ್ಪಾಂಜಲೃಷ್ಟಕಂ ದತ್ತ್ವಾ ಮೂಲೇನೈವ ಪಠೇತ್ ಸಕೃತ್ |
 ಅಪಿ ವರ್ಷಸಹಸ್ರಾಣಾಂ ಪೂಜಾನಾಂ ಫಲಮಾಪ್ನುಯಾತ್ || 19 ||

ಭೂರ್ಜೇ ವಿಲಿಖ್ಯ ಗುಟಿಕಾಂ ಸ್ವರ್ಣಸ್ಯಾಂ ಧಾರಯೇದ್ ಯದಿ |
 ಕಂಠೇ ವಾ ದಕ್ಷಿಣೇ ಬಾಹೌ ನರಸಿಂಹೋ ಭವೇತ್ ಸ್ವಯಂ || 20 ||

ಯೋಷಿದ್ ವಾಮಭುಜೇ ಚೈವ ಪುರುಷೋ ದಕ್ಷಿಣೇ ಕರೇ |
 ಬಿಭೃಯಾತ್ ಕವಚಂ ಪುಣ್ಯಂ ಸರ್ವಸಿದ್ಧಿಯುತೋ ಭವೇತ್ || 21 ||

ಕಾಕವಂಧ್ಯಾ ಚ ಯಾ ನಾರೀ ಮೃತವತ್ಸಾ ಚ ಯಾ ಭವೇತ್ |
 ಜನ್ಮವಂಧ್ಯಾ ನಷ್ಟಪುತ್ರಾ ಬಹುಪುತ್ರವತೀ ಭವೇತ್ || 22 ||

ಕವಚಸ್ಯ ಪ್ರಸಾದೇನ ಜೀವನ್ಮುಕ್ತೋ ಭವೇನ್ನರಃ |
 ತ್ರೈಲೋಕ್ಯಂ ಕ್ಷೋಭಯತ್ಯೇವಂ ತ್ರೈಲೋಕ್ಯವಿಜಯೀ ಭವೇತ್ || 23 ||

ಭೂತಪ್ರೇತಪಿಶಾಚಾಶ್ಚ ರಾಕ್ಷಸಾ ದಾನವಾಶ್ಚ ಯೇ |
 ತಂ ದೃಷ್ಟ್ವಾ ಪ್ರಪಲಾಯಂತೇ ದೇಶಾದ್ಧೇಶಾಂತರಂ ಧ್ರುವಂ || 24 ||

ಯಸ್ಮಿನ್ ಗೃಹೇ ಚ ಕವಚಂ ಗ್ರಾಮೇ ವಾ ಯದಿ ತಿಷ್ಠತಿ |
 ತದ್ದೇಶಂ ತು ಪರಿತ್ಯಜ್ಯ ಪ್ರಯಾಂತಿ ಹ್ಯತಿದೂರತಃ || 25 ||

|| ಇತಿ ಶ್ರೀನೃಸಿಂಹಕವಚಂ ಸಮಾಪ್ತಂ ||